



محدث فتویٰ
ISLAMIC RESEARCH CENTER

السلام علیکم ورحمہ اللہ وبرکاتہ

تعمیر مساجد میں مال زکاۃ خرچ کرنا

الجواب بعون الوهاب بشرط صحة السؤال

و علیکم السلام ورحمہ اللہ وبرکاتہ!

الحمد للہ، والصلوة والسلام علی رسول اللہ، أما بعد!

جواباً عرض ہے کہ زکاۃ کے آٹھ مصارف سورہ توبہ میں آیت نمبر 60 میں بتائے گئے ہیں، جن مساجد یا خیراتی کام شامل نہیں ہیں لیکن زکاۃ کا ایک مصرف (فی سبیل اللہ) مفسرین و فقہاء کی طبع آزمائی کا موضوع رہا ہے۔

فی سبیل اللہ سے کیا مراد ہے؟

امام قرطبی اپنی مایہ ناز تفسیر میں ذکر کرتے ہیں کہ فی سبیل اللہ کی اصطلاح جہاد کے ساتھ مخصوص ہے، اس لیے فی سبیل اللہ سے مراد مجاہدین کی اعانت، جہاد کی تیاری اور جہاد سے متعلقہ امور ہیں اور یہی مذہب فقہائے اربعہ کا ہے۔ امام احمد اور احناف میں سے امام محمد نے فی سبیل اللہ میں حج کو بھی شامل رکھا ہے۔ بطور دلیل ان دو روایات کو پیش کیا جاتا ہے:

حضرت الجلاس سے منقول ہے کہ نبی ﷺ نے ہمیں صدقے کے انٹوں پر حج کے لیے سوار کرایا۔

حضرت معقل بن یسار سے منقول ہے کہ رسول اللہ ﷺ نے ارشاد فرمایا: ”حج فی سبیل اللہ میں سے ہے۔“

ایک اور حدیث میں نبی ﷺ نے عورتوں کے لیے حج و عمرہ کو جہاد قرار دیا۔

ان روایات کی بنا پر امام احمد محمد کے نزدیک نادار مسلمان زکاۃ کی رقم سے حج کے لیے استفادہ کر سکتے ہیں۔

اکثر فقہاء اور مفسرین نے اسلام کی دعوت و تبلیغ کو جہاد کی شکل قرار دیتے ہوئے مبلغین، داعی حضرات اور مدارس کے اساتذہ و طلبہ کی اعانت زکاۃ فقہ میں سے ادا کرنے کی اجازت دی ہے۔

مفسرین میں سے امام فخر الدین رازی لکھتے ہیں:

اور معلوم ہونا چاہیے کہ فی سبیل اللہ کی عبارت بظاہر مجاہدین تک محدود نہیں ہے اور اس لیے قتال نے اپنی تفسیر میں بعض فقہاء سے یہ بات نقل کی ہے کہ صدقات کا خیراتی کاموں، جیسے مردوں کی تکفین، قلعوں کا بنانا اور مساجد کی تعمیر میں صرف کرنا جائز ہے کیونکہ فی سبیل اللہ ایک عام لفظ ہے اور ان تمام باتوں پر حاوی ہے۔ (مفاتیح الغیب: 2: 681)

ابن قدامہ، المغنی میں لکھتے ہیں:

یہ جائز نہیں ہے کہ زکاۃ کی رقم ان چیزوں میں صرف کی جائے جن کا ذکر اللہ تعالیٰ نے نہیں کیا، جیسے مساجد کی تعمیر، بل اور پانی کی سبیل بنانا، سڑکیں ٹھیک کرنا، سیلاب کے پانی کو روکنے کے لیے بند باندھنا، مردوں کی تکفین، مہمانوں کی آؤ بھگت اور ایسی ہی اطاعت کی وہ تمام چیزیں جن کا ذکر اللہ تعالیٰ نے نہیں کیا۔ حضرت انس اور حسن بصری کہتے ہیں: پلوں اور راستوں میں جو بھی خرچ کیا جائے وہ صدقہ ہی ہے لیکن پہلا قول زیادہ صحیح ہے، اس لیے کہ اللہ تعالیٰ نے فرمایا: بے شک صدقات فقراء و مساکین کے لیے ہیں۔ (الآیہ) آیت کے شروع میں لفظ ائماً سے حضرات و اہل بیت سے مراد ہو جاتے ہیں، یعنی زکاۃ کا مال انہی آٹھ اصناف ہی پر خرچ کیا جاسکتا ہے، دوسروں پر نہیں۔ (المغنی: 2: 667)

فقہائے احناف کے نزدیک چونکہ زکاۃ ایسے ہی لوگوں کو دی جاسکتی ہے جن میں مال زکاۃ کا مالک بننے کی صلاحیت ہو، اس لیے وہ عام خیراتی کاموں میں زکاۃ کو صرف کرنا جائز نہیں سمجھتے۔ فتاویٰ ہندیہ میں مرقوم ہے:

زکاۃ سے مسجد، بل اور سرائے کی تعمیر، سڑکوں کی مرمت، نہروں کی کھدائی حج اور جہاد میں خرچ نہیں کیا جاسکتا اور نہ ایسی چیزوں ہی میں خرچ کیا جاسکتا ہے جس میں مالک بننے کی صلاحیت نہ ہو۔

شرط تملیک کی بنا پر فقہائے احناف مدارس وغیرہ میں مال زکاۃ خرچ کرنے کے لیے یہ جیلہ روا رکھتے ہیں کہ پہلے غریب طلبہ کو زکاۃ کی رقم کا مالک بنایا جاتا ہے اور پھر ان سے مدرسہ کے لیے رقم ہبہ کر لی جاتی ہے لیکن اس حیلے کی چنداں ضرورت نہ تھی کہ آیت مذکورہ میں حرف لام (للفراء) لام تملیک کے معنی میں نہیں بلکہ زکاۃ کے مصرف کے بیان کے لیے آیا ہے۔

اللازہر کے علماء میں مفتی عبدالعزیز سلیم اور بعض معاصر علماء نے قتال مروزی کی رائے کو اختیار کرتے ہوئے لفظ فی سبیل اللہ کو کافی وسعت دی ہے اور تمام خیراتی کاموں حتیٰ کہ مساجد اور ہسپتالوں کی تعمیر کو بھی ”فی سبیل اللہ“ میں شمار کیا ہے۔

غور طلب بات یہ ہے کہ اللہ تعالیٰ کی طرف سے آٹھ مصارف کا ذکر کیا جانا خود اس بات کی دلیل ہے کہ زکاة مخصوص مدت ہی میں صرف کی جاسکتی ہے، وگرنہ فی سبیل اللہ میں بعض وہ امور بھی آجاتے ہیں جو انھیں مصارف میں شامل ہیں، جیسے مؤلفۃ القلوب (وہ لوگ جنہیں اسلام میں رغبت دلانے کے لیے یا اسلام قبول کرنے کے بعد بطور اعانت مدد دی جاتی ہے۔) صحیح مسلم میں مروی ہے کہ عبدالمطلب بن ربیعہ اور فضل بن عباس نے رسول اللہ ﷺ سے درخواست کی کہ مال زکاة کی تحصیل پر ہم کو مقرر کر دیں تاکہ ہم بھی اس کام میں عوض کچھ فائدہ حاصل کر سکیں تو رسول اللہ ﷺ نے فرمایا: "مال زکاة اوساخ الناس، یعنی لوگوں کا میل کچیل ہے اور محمد ﷺ کے لیے جائز نہیں۔"،

(صحیح مسلم، الزکاة، حدیث: 1072)

اس سے بھی معلوم ہوا کہ سادات بنو ہاشم کی ضروریات کو پورا کرنا فی سبیل اللہ میں داخل تھا لیکن رسول اللہ ﷺ نے انہیں اس میں داخل نہیں کیا، یہی بات مساجد کی تعمیر کے بارے میں کہی جاسکتی ہے کہ لوگوں کا میل کچیل مساجد کی تعمیر پر خرچ نہیں کرنا چاہیے، پھر اس بات سے بھی انکار نہیں کیا جاسکتا کہ مغربی ممالک میں مساجد کی تعمیر پر اچھی خاصی رقم صرف ہو جاتی ہے اور اگر زکاة کی رقم مساجد پر صرف کی جائے لگیں تو پھر فقراء و مساکین اور محتاجوں کے لیے کچھ باقی نہ رہے گا۔

کیا یہ حقیقت نہیں کہ ان ممالک میں مسجد کے ایک گنبد یا مینار کی تعمیر پر پچاس ساٹھ ہزار پونڈ یا آسانی خرچ ہو جاتے ہیں لیکن یہی رقم اگر پاک و ہند یا افریقہ کے فقراء و مساکین پر خرچ کی جائے تو پچاس ساٹھ خاندان ایک سال کے لیے دست سوال دراز کرنے سے بچ سکتے ہیں، اس لیے ہماری رائے میں فی سبیل اللہ کے الفاظ کو اتنی ہی وسعت دینی چاہیے کہ جس یہ الفاظ متحمل ہیں، یعنی اسے جہاد ہی سے خاص رکھا جائے کہ جس میں جہاد بالسیف، باللسان اور بالقلم تینوں انواع شامل ہیں۔

قرآن مجید اور احادیث مبارکہ میں مساجد کی تعمیر کی فضیلت و ثواب پر اس لیے اجمارا گیا ہے تاکہ کلمہ گو حضرات زکاة کے علاوہ بھی اللہ کی راہ میں کثرت سے خرچ کریں اور جنت میں اپنے لیے محلات کھڑے کر سکیں۔

حدیث احمدی والندراظم بالصواب

فتاویٰ صراط مستقیم

زکاة کے مسائل، صفحہ: 325

محدث فتویٰ